

Symrug guşuň heýkeli

Category: Ertekiler, Halk döredijiligi we rowaýatlar, Kitapcy
написано kitapcy | 23 январа, 2025

Symrug guşuň heýkeli

SYMRUG GUŞUŇ HEÝKELI

Çaga wagtymyz ýaz çykanda garlawaçlar oba gelende enem dagynyň öwredişi ýaly, ilkinji görülen garlawajymyza ''Symrug guş, mamam sagmy, oňa salam aýt!'' diýýärdik. Şol döwürde bize düşündirişlerine görä, Symrug guş äpet guş bolup, ähli guşlaryň enesimiş. Gyşlamaga giden guşlar hem gyş şonuň ganatynyň aşagynda ýatýarmyş. Mundan başga-da, ertekilerde Symrug guşuň adamlara edýän ýagşylygyny hem kän okapdyk.

Ýöne arada Jelaledin Rumynyň günleri geçirilen ýerde bir alym ''Rumy özüni söýýän halklaryň hemmesiniň şahyry'' diýip, şu timsaly aýdyp berdi.

Dünýä guşlary üşşüp ''Pylan ýerde symrug guş barmyş, ýörün görmäge gideliň'', diýip, şol ýurda kimsi ýadap ota-çöpe siňip, kimsem gökden ýere patlap gaçyp galypdyr. Şeýdip azalyp-azalyp otuz guş Symrugyň ýanyna gelipdir. Görseler, otuz guşuň haýsysy seretse Symrug şoňa meňzeşmiş, bürgüt seretse-bürgüde, garlawaç seretse garlawaja, garaz, otuz guşuň haýsysy seretse şoňa meňzeşmiş.

Guşlar lapykeç bolup, Symrugdan soraýarlar:

□ Bu nähili beýle, biz seni görjek bolup, uzak-uzak ýollar sökdük. Birnäçämiz ýolda öldi, birnäçesi ýaraman galdy, gelip görsek hem sen biziň herimiziň özümize meňzeş □ diýipdir.

Symrug guş:

□ Allatagala Zemini asman ýyldyzlarynyň ählisini alyp ýaradyşy ýaly, meni hem dünýä guşlarynyň ählisini alyp ýaratdy. Şonuň üçin haýsy guş maňa seretse özüni görýär. Men hemmähiziň guşuňyz – diýipdir.

Oguljemal ÇARYÝEWA.

''Türkmen dünýäsi'' gazetini, mart, 2008.

Halk döredijiligi we rowayátlar